

# 26 अप्रैल को बैतूल में होगा राज्य स्तरीय बौद्ध युवक-युवती परिचय सम्मेलन

रजिस्ट्रेशन की अंतिम तिथि 5 अप्रैल से बढ़ाकर 15 अप्रैल कर दी गई है

### पीपुल्स प्रवक्ता बैतूल।

पंचशील बुद्ध विहार बैतूल में 24 मार्च को आयोजित बैठक में राज्य स्तरीय बौद्ध युवक-युवती परिचय सम्मेलन की तिथि 26 अप्रैल तय की गई। साथ ही रजिस्ट्रेशन की अंतिम तिथि 5 अप्रैल से बढ़ाकर 15 अप्रैल कर दी गई है।

बैठक में प्रज्ञा जीवनसाथी पत्रिका के प्रकाशन, अब तक हुए पंजीयन और आगामी रजिस्ट्रेशन की स्थिति पर विस्तार से चर्चा की गई तथा अधिक से अधिक सहभागिता सुनिश्चित करने पर जोर दिया गया। सम्मेलन के लिए स्थल चयन को लेकर आयु शेषराव नागले ने प्रज्ञा बुद्ध विहार भारत भारती जामटी का प्रस्ताव



रखा, जिस पर उपस्थित सभी प्रबुद्धजनों ने सर्वसम्मति से सहमति दी। इस दौरान रजिस्टर्ड युवक-युवतियों के आने-जाने और अन्य व्यवस्थाओं पर भी विस्तार से चर्चा कर स्थल का अंतिम निर्धारण किया गया। बैठक में आयोजन समिति का गठन

भी किया गया। अध्यक्ष पद के लिए आरडी पाटील, सचिव पद के लिए योगेंद्र दवेडे, सहसचिव के रूप में गीता नागले तथा कोषाध्यक्ष के रूप में नरेश भूमरकर को सर्वसम्मति से नियुक्त किया गया। कार्यक्रम की रूपरेखा पर चर्चा करते हुए

आयुष्मान सरनेकर ने प्रत्येक सदस्य व मार्गदर्शक से सहयोग राशि लेने का प्रस्ताव रखा, जिसे सर्वसम्मति से पारित किया गया। अधिक से अधिक रजिस्ट्रेशन सुनिश्चित करने के लिए व्हाट्सएप व कॉल के माध्यम से जानकारी साझा कर फॉर्म भरवाने की अपील भी की गई।

बैठक में आयुष्मान चंदेलकर ने सुझाव दिया कि पंजीकृत युगलों का पूर्ण बौद्ध पद्धति से मंगल परिणय सम्मेलन कराया जाए और शासन मान्यता प्राप्त प्रमाण पत्र भी प्रदान किया जाए। वहीं शेषराव नागले ने समाज के लोगों से अपने घरों से ऐसे आयोजनों की शुरुआत

करने और विवाह योग्य युवक-युवतियों को इसमें शामिल करने की अपील की। बैठक धम्म गुरु दीपांकर भंते की उपस्थिति में संपन्न हुई। इस अवसर पर राजेंद्र मालवीय, देवा अतुलकर, वासुदेव वानखेडे, पुष्पा, करणलाल चंदेलकर, मधुकर पाटील, हरिदास अतुलकर, अरविंद, राजू चौकीकर, धनराव चंदेलकर, डॉ. सुखदेव डोंगरे, रामशंकर आबलेकर, सूरज लाल मंडलेकर, जीडी पाटिल, एनके मांडवे, हरिदास पाटिल (आमला), नरेश भूमरकर, तुकाराम लोखंडे, डीएस मासोदकर सहित जिले के विभिन्न सामाजिक संगठनों के प्रबुद्धजन बड़ी संख्या में उपस्थित रहे।

## छात्रावासों में एससी-एसटी अधीक्षकों की ही नियुक्ति की जाए:अजाक्स

अन्य वर्ग के अधीक्षकों को हटाने की मांग



### पीपुल्स प्रवक्ता बैतूल।

मध्यप्रदेश अनुसूचित जाति-जनजाति अधिकारी एवं कर्मचारी संघ (अजाक्स) ने बुधवार को कलेक्टर बैतूल के नाम तहसीलदार के माध्यम से ज्ञापन सौंपकर जिले के छात्रावासों और आश्रमों में नियमों के अनुसार एससी-एसटी वर्ग के अधीक्षकों की नियुक्ति की मांग की।

संघ ने बताया कि शासकीय नियमों के बावजूद बैतूल जिले के सभी दस विकासखंडों में संचालित अनुसूचित जाति और जनजाति छात्रावासों व आश्रमों में कई स्थानों पर अन्य वर्ग के अधीक्षक

पदस्थ हैं, जो नियमों के विपरीत हैं। इस मुद्दे को जिले की पिछली दो परामर्श दायी बैठकों में भी उठाया गया था, लेकिन अब तक कोई कार्रवाई नहीं हुई।

अजाक्स ने मांग की है कि ऐसे सभी अन्य वर्ग के अधीक्षकों को जल्द हटाकर उनकी जगह अनुसूचित जाति और जनजाति वर्ग के योग्य शिक्षकों को अधीक्षक बनाया जाए, ताकि छात्रों को अपने ही वर्ग के अधीक्षकों की देखरेख में शिक्षा मिल सके। ज्ञापन में ब्लॉक अध्यक्ष सुनील कुमार जोते, तहसील अध्यक्ष शाहपुर खेहलता बारस्कर, जिला प्रतिनिधि धनराज परते और जिला अध्यक्ष दशरथ धुर्वे, हरिदास उडके, तुलसीराम उडके, आशा कावरे, राकेश इवने, दिनेश बारस्कर, मंजुला परते शामिल हैं।

## सप्तमी पर सजा मॉं गैहड़ वाली का दिव्य दरबार, दूर-दूर से पहुंचे श्रद्धालु चैत्र नवरात्र की पंचमी पर दुनावा के माँ शारदा दरबार में उमड़ा आस्था का सैलाब

### पीपुल्स प्रवक्ता मुवताई (दुनावा)।

चैत्र नवरात्र के पावन अवसर पर पूरे क्षेत्र में भक्ति और श्रद्धा का माहौल व्याप्त है। इसी क्रम में मुलताई अंचल के दुनावा नगर स्थित माँ शारदा देवी दरबार में नवरात्र की पंचमी एवं सप्तमी के अवसर पर श्रद्धालुओं का जनसैलाब उमड़ पड़ा। सुबह से ही मंदिर परिसर में भक्तों का तांता लगा रहा और माता रानी के जयकारों से पूरा वातावरण गुंजता रहा। दरबार के गर्भगृह को आकर्षक फूलों की सजावट और रंग-बिरंगी रोशनी से विशेष रूप से सजाया गया। भजन-कीर्तन और धार्मिक अनुष्ठानों के चलते पूरा माहौल भक्तिमय बना रहा। पंचमी के दिन विशेष पूजा-अर्चना, गोद भराई रस्म, हवन और महाआरती का आयोजन किया गया, जिसमें बड़ी संख्या में श्रद्धालुओं ने भाग लेकर माता का आशीर्वाद प्राप्त किया।

दरबार के प्रधान पुजारी श्री विशाल पंडा ने बताया कि नवरात्र की पंचमी का दिन यहाँ विशेष महत्व रखता है। इस दिन दिव्य दरबार लगाया जाता है, जिसमें गद्दीआसीन पंडा जी भक्तों की समस्याएं

सुनकर धार्मिक उपाय बताते हैं। श्रद्धालु अपनी आस्था और विश्वास के साथ यहाँ पहुंचते हैं और उन्हें मानसिक शांति व समाधान की अनुभूति होती है। दरबार समिति के सदस्यों के अनुसार यह दिव्य दरबार वर्ष में केवल दो बार—चैत्र नवरात्र और कार नवरात्र की पंचमी को ही आयोजित होता है। दूर-दराज के ग्रामीण क्षेत्रों सहित अन्य जिलों से भी बड़ी संख्या में श्रद्धालु दर्शन हेतु पहुंचते हैं।

पूरे दिन चले भजन-कीर्तन, जयकारों और धार्मिक आयोजनों से वातावरण पूरी तरह भक्तिमय बना रहा। श्रद्धालुओं ने माता शारदा से सुख-समृद्धि, स्वास्थ्य और परिवार की खुशहाली की कामना की। श्रद्धालुओं की सुविधा को ध्यान में रखते हुए समिति द्वारा जल, प्रसाद वितरण एवं दर्शन व्यवस्था के विशेष प्रबंध किए गए, जिससे पूरे दिन व्यवस्था सुचारु रूप से संचालित होती रही। इस प्रकार चैत्र नवरात्र की पंचमी पर दुनावा का माँ शारदा दरबार आस्था, विश्वास और भक्ति का प्रमुख केंद्र बना रहा जहां सैकड़ों श्रद्धालुओं ने पहुंचकर अपने जीवन को धन्य किया।

## कचरे को उठाने की बजाय आग लगाकर कर रहे हैं नष्ट पर्यावरण को नुकसान नवरात्र पर सुबह से जल अर्पित करने वाले श्रद्धालुओं को होती है परेशानी नगर परिषद के सफाई कर्मियों की मनमानी जारी अधिकारी भी नहीं दे रहे ध्यान

### पीपुल्स प्रवक्ता तेंदूखेड़ा।

चैत्र नवरात्र पर्व के दौरान आदिशक्ति के भक्त सुबह 4 बजे से ही मां दुर्गा को जल अर्पण करने के लिए नगर में स्थित विभिन्न मंदिरों में पहुंच रहे हैं, साथ ही नगर के लोग सुबह की ताजी हवा खाने के लिए भी मॉनिंग वॉक पर जाते हैं लेकिन नगर परिषद के सफाई कर्मियों द्वारा जलाया जाने वाला कचरा लोगों को परेशानी का कारण बना हुआ है। दरअसल सुबह के समय नगर परिषद के सफाई कर्मियों द्वारा मुख्य सड़कों एवं गलियों में सफाई के लिए झाड़ू लगाना प्रारंभ किया जाता है और उनके द्वारा झाड़ू लगाकर कचरे का ढेर बना दिया जाता है। जिसे फेंकने की बजाय, बाद में आग लगा दी जाती है कचरे के जलने से उसमें से निकलने वाले धुएं से लोगों को बड़ी दिक्कत हो रही है। साथ ही प्रदूषण फैल रहा है क्योंकि कचरे में प्लास्टिक, कांच, कागज, पॉलीथिन



सभी प्रकार की बेकार सामग्री रहती है। जिनके जलने से निकलने वाला धुआं बेहद जहरीला बताया जा रहा है। लोग सुबह मॉनिंग वॉक पर निकलते हैं और जो श्रद्धालु मंदिर जा रहे हैं, उन्हें भी इस धुएं से तकलीफ होती है। जबकि नियम तहत कचरे को उठाकर एक जगह फेंकना होता है। नगर परिषद द्वारा कचरा फेंकने के लिए वार्ड क्रमांक 9 में सीएम राजू स्कूल के पास ट्रेचिंग

प्लांट ग्राउंड बनाया गया है। इसके लिए नगर परिषद में करीब 5से7कचरा वाहन भी चल रहे हैं। जिन पर हजारों रुपए डीजल हर महीने खर्च होता है। फिर भी सफाई कर्मी कचरा जलाने से बाज नहीं आ रहे हैं। कर्मियों में आग लगने का खतरा भी बढ़ा स्थानीय लोगों ने कहा कि नियम के अनुसार नगर में जहां-तहां लगे कचरे को नियम तहत उठाकर परिषद द्वारा चिन्हित स्थान पर

फेंका जाना चाहिए पर ऐसा नहीं किया जा रहा है। अधिकतर जगह इस कचरे में आग लगाकर नष्ट करने का प्रयास किया जा रहा है। जिससे जहां प्रदूषण बढ़ रहा है तो वहीं गर्मियों में आग लगने का खतरा भी बढ़ जाता है क्योंकि कर्मों कचरे में आग लगाकर अन्य जगह झाड़ू लगाने चले जाते हैं। थाने जाने वाले मार्ग दमोह मार्ग जबलपुर मार्ग सहित बस स्टैंड से तारादेही चौराहा तक में लगे कचरों के ढेर में अल सुबह 4 बजे नगर परिषद के कर्मचारियों द्वारा आग लगा दी गई।

इस दौरान आग की लपटें दूर तक दिखाई दे रही थीं। पर्व के दौरान रात में ही झाड़ू लगाने की मांग वहीं नगर के लोगों की मांग है कि नगर परिषद द्वारा नगर की सफाई व्यवस्था को ध्यान में रखते हुए और लोगों की सेहत की चिंता करते हुए नगर में चैत्र नवरात्र पर्व के चलते नगर के सभी वार्डों और मुख्य मार्गों पर रात में ही साफ-सफाई

और झाड़ू लगवाई जाए क्योंकि सुबह से लोगों जल अर्पित करने मंदिरों के लिए जाते हैं तो झाड़ू लगाने समय उड़ती धूल से दिक्कतों का सामना करना पड़ता है। उधर व्यापारियों द्वारा सड़कों पर फेंका गया कचरा न केवल गंदगी, दुर्गंध का कारण बन रहा है, बल्कि मवेशियों के लिए भी जान का दुश्मन बना गया है।

क्योंकि इस कचरे के साथ लोग खाद्य सामग्री सहित जहरीली सामग्री भी फेंक रहे हैं। जिन्हें खाकर मवेशियों की जान पर बन सकती है इसकी जांच करवाई जाएगी इस संबंध में नगर परिषद सीएमओ प्रेम सिंह चौहान का कहना है कि सफाई कर्मी कचरा नहीं जला सकते हैं यदि नियमों को ताक पर रखकर सफाई कर्मियों द्वारा कचरा जलाया जाता है तो ये गलत है मैं इसकी जांच करवाता हूं साथ ही अब जो भी कर्मचारी कचरे में आग लगाता है तो जुर्माना लगाया जाएगा

## मूलभूत सुविधाओं का संकट: पेयजल, आवास, सफाई और सड़कों को लेकर बढ़ा जन आक्रोश, ब्लॉक कांग्रेस ने सोपा ज्ञापन



### पीपुल्स प्रवक्ता तेंदूखेड़ा।

ब्लॉक कांग्रेस कमेटी के तत्वाधान में बुधवार को नगर की मूलभूत सुविधाओं के संबंध में एक ज्ञापन अनुविभागीय अधिकारी के नाम दिनेश यामीसी को एवं मुख्य नगर पालिका अधिकारी के नाम का उपयंत्री भूपेंद्र सिंह ब्लॉक कांग्रेस अध्यक्ष नितेश यादव के नेतृत्व में दिया गया है जिसमें उल्लेख किया गया है कि नगर परिषद में मूलभूत सुविधाओं की गंभीर कमी को लेकर नगरवासियों में व्यापक असंतोष व्याप्त है। इस संबंध में अनुविभागीय अधिकारी, राजस्व अनुविभाग तेंदूखेड़ा को ज्ञापन सौंपकर शीघ्र निराकरण की मांग की गई है। नगर के विभिन्न वार्डों में पेयजल संकट गहरता जा रहा है। नर्मदा नल-नल योजना के अव्यवस्थित संचालन के कारण नागरिकों को नियमित रूप से पीने का पानी उपलब्ध नहीं हो पा रहा है। लोगों को मजबूरन दूर-दराज से पानी

लाना पड़ रहा है। नगरवासियों ने सभी वार्डों में तकाल टैंकरों के माध्यम से जल आपूर्ति शुरू करने की मांग की है। प्रधानमंत्री आवास योजना के अंतर्गत भी कई समस्याएं सामने आई हैं। वार्ड क्रमांक 1 से 5 तक के अनेक गरीब परिवार केवल नगर परिषद की टैंकर रसीद रखते हैं, लेकिन भूमि स्वामित्व के दस्तावेज न होने के कारण योजना का लाभ नहीं ले पा रहे हैं। साथ ही, जिन हितग्राहियों के मकान 2-3 वर्ष पूर्व पूर्ण हो चुके हैं, उन्हें अब तक अंतिम किस्त 50,000 रुपये प्राप्त नहीं हुई है। मांग की गई है कि पटवारी द्वारा आबादी क्षेत्र में बने मकानों का सत्यापन कराकर पात्र हितग्राहियों को शीघ्र लाभ दिलाया जाए।

नगर में रसोई गैस की आपूर्ति भी एक बड़ी समस्या बन चुकी है। ऑनलाइन बुकिंग के बाद भी 3-4 दिनों तक गैस सिलेंडर नहीं मिल पा रहा है, जिससे दैनिक जीवन प्रभावित हो रहा है। पर्याप्त मात्रा में गैस उपलब्ध कराने की मांग उठाई गई है। इसके अतिरिक्त, नगर में सफा-सफाई की स्थिति भी अत्यंत खराब है। नालियां जाम पड़ी हैं और नियमित सफाई के अभाव में मच्छरों का प्रकोप बढ़ रहा है, जिससे बीमारियों

का खतरा मंडरा रहा है। नगरवासियों ने नियमित सफाई व्यवस्था एवं फिनायल पाउडर के छिड़काव की मांग की है। सड़कों की हालत भी जर्जर हो चुकी है। नर्मदा पाइपलाइन डालने के बाद अधिकांश सीसी सड़कें खराब हो गई हैं, जिससे आवागमन में भारी दिक्कतें हो रही हैं। नागरिकों ने प्राथमिकता के आधार पर सड़क निर्माण कार्य शीघ्र शुरू कराने की मांग की है। नगरवासियों ने प्रशासन को चेतावनी दी है कि यदि एक सप्ताह के भीतर समस्याओं का समाधान नहीं किया गया, तो नगर परिषद के खिलाफ उच्च प्रदर्शन किया जाएगा।

इस संबंध में ज्ञापन की प्रतिलिपि कलेक्टर, दमोह को भी प्रेषित की गई है। ज्ञापन के दौरान ब्लॉक कांग्रेस अध्यक्ष नीलेश यादव, पूर्व नगर पालिका अध्यक्ष रामकुमार साह युवा कांग्रेस विधानसभा अध्यक्ष श्रीकांत पोरेते, मदन नामदेव चिंतामन पटेल, तेंदूखेड़ा मंडल अध्यक्ष प्रमोद वेन, डॉक्टर के के चक्रवर्ती, , जमना प्रसाद यादव, पप्पू सिंघाई, भैयालाल मुंशी, शिवप्रसाद अहिरवाल, केहर अहिरवार, अरविंद अहिरवाल, भगवान सिंह मसाब, मुकुट सेन, तिलक अहिरवाल और नगरवासी शामिल थे।

## किसान सम्मान कार्यक्रम का आयोजन, मुख्यमंत्री डॉ. मोहन यादव का जन्मदिवस मनाया गया



### पीपुल्स प्रवक्ता दमोह।

भारतीय जनता पार्टी जिला कार्यालय में किसान मोर्चा द्वारा मध्य प्रदेश के यशस्वी मुख्यमंत्री डॉ. मोहन यादव जी के जन्मदिवस के उपलक्ष्य में किसान सम्मान कार्यक्रम का आयोजन किया गया। कार्यक्रम में किसानों का सम्मान कर उनके योगदान को सराहा गया। इस अवसर पर भाजपा जिला अध्यक्ष श्री श्याम शिवहरे जी, किसान मोर्चा प्रदेश महामंत्री माननीय श्री गोपाल पटेल जी, जिला महामंत्री श्री महेश पटेल जी, जिला उपाध्यक्ष श्री संजय सेन जी, जिला मंत्री श्री भरत यादव जी एवं श्री देवकीनंदन पटेल जी, सहकार्यालय मंत्री दिलीप चौधरीया मंडल अध्यक्ष रमाकांत वाजपेयी तथा किसान मोर्चा जिला अध्यक्ष श्री गुड्डू पटेल जी विशेष रूप से उपस्थित रहे। समस्त जिले से आए उत्कृष्ट किसान एवं पार्टी के ज्येष्ठ-श्रेष्ठ कार्यकर्ता भी कार्यक्रम में उपस्थित रहे। कार्यक्रम का सफल संचालन किसान मोर्चा जिला उपाध्यक्ष श्री राजकुमार जी द्वारा किया गया।

## नगर के वार्डों में गंदगी और मच्छरों का बढ़ता प्रकोप नगर परिषद की कार्यप्रणाली पर उठे सवाल

### पीपुल्स प्रवक्ता तेंदूखेड़ा।

नगर इन दिनों गंदगी और मच्छरों के बढ़ते प्रकोप से जूझ रहा है। नगर परिषद की उदासीनता के चलते वार्डों में कचरे के ढेर लगे हुए हैं और नालियों की सफाई व्यवस्था पूरी तरह चरमरा गई है। हालात यह हैं कि सड़कों पर तो नियमित झाड़ू लग रही है, लेकिन नालियों की सफाई महीनों से नहीं होने के कारण उनमें गंदा पानी जमा हो गया है।

जिससे बदनू और मच्छरों की संख्या तेजी से बढ़ रही है। नगर के विभिन्न वार्डों में कचरे का नियमित उठाव नहीं हो पा रहा है, जिसके कारण जगह-जगह गंदगी के ढेरे दिखाई दे रहे हैं। इन परिस्थितियों से आमजन का जीवन प्रभावित हो रहा है और लोगों में नाराजगी बढ़ती जा रही है। वीते दिनों नगर के सोशल मीडिया प्लेटफॉर्म, विशेषकर व्हाट्सएप समूहों में नागरिकों ने अपनी नाराजगी खुलकर व्यक्त की है,

लेकिन इसके बावजूद जिम्मेदार अधिकारियों द्वारा ठोस कार्रवाई नहीं की जा रही है। नगरवासियों मनीष रैकवार आशीष,



कमाल का कहना है कि नगर परिषद द्वारा हर वर्ष लाखों रुपये खर्च कर कीटनाशक और ब्लीचिंग पाउडर की खरीद की जाती है, ताकि मच्छरों और कीटों से बचाव किया जा सके। इसके बावजूद पिछले लंबे समय से न तो नालियों में कीटनाशकों का छिड़काव किया जा रहा है और न ही फॉगिंग मशीन का उपयोग किया जा रहा है। नागरिकों के अनुसार, पिछले लगभग तीन वर्षों से नगर में फॉगिंग मशीन का उपयोग नहीं हुआ है।

जिससे मच्छरों का प्रकोप लगातार बढ़ता जा रहा है। स्थानीय नागरिक रमेश जैन, ऋषभ साहू, और सोनू राय ने बताया कि नालियों में महीनों से गंदा पानी जमा

है, जिससे मच्छरों का पनपना स्वाभाविक है। इसके अलावा सैदीपिनी विद्यालय के पास स्थित कचरा घर से उड़ने वाली गंदगी आसपास के स्कूल, महाविद्यालय, छात्रावास और घरों तक पहुंच रही है, जिससे स्वास्थ्य संबंधी खतरे भी बढ़ गए हैं। नगरवासियों ने नगर परिषद से मांग की है कि नालियों की नियमित सफाई कराई जाए, कचरे का समय पर उठाव सुनिश्चित किया जाए और फॉगिंग मशीन के माध्यम से नियमित कीटनाशक छिड़काव किया जाए। साथ ही, कचरा प्रबंधन व्यवस्था को भी सुव्यवस्थित करने की आवश्यकता जताई गई है, ताकि नगर को स्वच्छ और सुरक्षित बनाया जा सके।

## 363 गर्भवती महिलाओं को मिला, विशेषज्ञ स्वास्थ्य जांच का लाभ

### पीपुल्स प्रवक्ता दमोह।

जिले में गर्भवती महिलाओं को सुरक्षित एवं गुणवत्तापूर्ण स्वास्थ्य सेवाएं उपलब्ध कराने के उद्देश्य से आज विस्तारित प्रधानमंत्री सुरक्षित मातृत्व अभियान के तहत जिले के सिविल अस्पताल हटा सहित सभी सामुदायिक स्वास्थ्य केन्द्रों में विशेष स्वास्थ्य जांच-उपचार क्लीनिक आयोजित किये गये।

मुख्य चिकित्सा एवं स्वास्थ्य अधिकारी डॉ. आर.के. अठया ने बताया कि सिविल अस्पताल हटा सहित सभी सामुदायिक स्वास्थ्य केन्द्रों में स्त्री रोग विशेषज्ञ ने 363 गर्भवती महिलाओं की व्यापक जांच, आवश्यक परीक्षण एवं परामर्श सेवाएं दी गईं। विशेष रूप से पूर्व से चिन्हित जोखिम वाली महिलाओं की प्राथमिकता के आधार पर फॉलोअप जांच की गई। आवश्यकतानुसार आयरन सुप्लीमेंट एवं एफसीएम इंजेक्शन भी लगाये गये। सामुदायिक स्वास्थ्य केन्द्र पटेरा में डॉ. अनु दुआ ने 08 महिलाओं की



सोनोग्राफी जांच भी की गई। गर्भावस्था की तीसरी एवं चौथी तिमाही में आने वाली महिलाओं की विशेष निगरानी करते हुए उन्हें सुरक्षित संस्थागत प्रसव हेतु उपयुक्त संस्था से टांका दिया गया। साथ ही माह दौरान संभावित प्रसव

वाली महिलाओं की पहचान कर उनका परीक्षण किया गया। क्लीनिक दौरान स्वास्थ्य संस्थाओं में गर्भवती महिलाओं की सुविधा का खास ख्याल रखा गया। पृथक से ओ.पी.डी. और लैब जांच, सुविधापूर्ण बैठक, पेयजल एवं पौष्टिक

स्वल्पाहार प्रदाय किया गया। पीएचसी, उप स्वास्थ्य केन्द्र आयुष्मान आरोग्य मंदिरों में सेवा: प्राथमिक स्वास्थ्य केन्द्र में चिकित्सकों एवं आयुष्मान आरोग्य मंदिर में सीएचओ द्वारा पंजीकृत गर्भवती महिलाओं को

प्रियंका खड्क, पटेरा में स्त्री रोग विशेषज्ञ डॉ. अनु दुआ, तेंदूखेड़ा में डॉ. पूजा भूलानिया, बटियागड में डॉ. अत्का सोनी, जबेरा में डॉ. नेहा गौतम एवं डिपेंडरिया में रिकल लैब प्रशिक्षित एमओ ज्योति ने अपनी सेवाएं दी।

## माँ बड़ी देवी प्रांगण में विशाल कन्याभोज संपन्न

### पीपुल्स प्रवक्ता दमोह।

प्रतिवर्षानुसार मां के पावन पर्व में नवरात्रि के शुभ महापर्व पर विशाल नगर कन्याभोज कार्यक्रम का आयोजन किया गया। कार्यक्रम बुदेलाखंड नवनिर्माण संगठन एवं युवा जन कल्याण समिति के द्वारा प्रत्येक वर्ष के प्रति नवरात्रि के अनुसार भी इस पावन पर्व नवरात्रि के सप्तमी के दिन महिलाओं को विशेष स्वास्थ्य क्लीनिक में उपस्थित होने हेतु प्रेरित किया। इन विशेषज्ञों द्वारा दी गई सेवाएं: सिविल अस्पताल हटा में स्त्री रोग विशेषज्ञ डॉ. सुनीता तंतुवाय, सामुदायिक स्वास्थ्य केन्द्र पथरिया में स्त्री रोग विशेषज्ञ डॉ.



है वही बालक भैरव बाबा के रूप होते हैं इसलिए भोजन कराया जाता है। विकास सोनी ने कहा कि हमारे संगठन के द्वारा नगर कन्याभोज का कार्यक्रम निरंतर 16 वर्षों से आयोजित करते आ रहे हैं और माता रानी की कृपा से आगे भी निरंतर जारी रहेगा। रामदेव पटेल ने बताया कि मां के प्रसाद को ग्रहण करने के लिए हर वर्ष समुदाय के लोग मां बड़ी देवी प्रांगण आते हैं और मां का आर्शिवाद लेते हैं। कार्यक्रम में अनुराग गौतम, शैलेश रजक, दिलीप राय, संदीप राजपूत, गोवंश तिवारी, कुंदन शाह, बीके तिवारी, नरेंद्र रजक, सुनील सिंघाई, मनीष त्रिपाठी, रतन यादव, धनश्याम लोधी, शुभम सरवरिया आदि उपस्थित रहे।